

Registration No:

SET 3

**ALL KERALA COMMON MODEL EXAMINATION**  
**HINDI COURSE B (085)**  
**CLASS X (2023-24)**

Time Allowed : 180 mins

Maximum Marks : 80

**General Instructions:**

- इस प्रश्नपत्र में दो खंड हैं - खंड 'अ' और 'ब'।
- खंड 'अ' में उपप्रश्नों सहित 45 वस्तुपरक प्रश्न पूछे गए हैं। दिए गए निर्देशों का पालन करते हुए कुल 40 प्रश्नों के उत्तर दीजिए।
- खंड 'ब' में वर्णनात्मक प्रश्न पूछे गए हैं, आंतरिक विकल्प भी दिए गए हैं।
- निर्देशों को बहुत सावधानी से पढ़िए और उनका पालन कीजिए।
- दोनों खंडों के कुल 18 प्रश्न हैं। दोनों खंडों के प्रश्नों के उत्तर देना अनिवार्य है।
- यथासंभव दोनों खंडों के प्रश्नों के उत्तर क्रमशः लिखिए।

	खंड अ वस्तुपरक प्रश्न (अपठित गद्यांश)	
1	<p><b>अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये:</b> भारत की जलवायु में काफी क्षेत्रीय विविधता पाई जाती है। संपूर्ण विश्व आज जिस बड़ी समस्या से जूझ रहा है, वह है - जलवायु परिवर्तन। जलवायु परिवर्तन आज एक ऐसी विश्वस्तरीय समस्या का रूप ले चुका है, जिसके समाधान के लिए संपूर्ण विश्व को संयुक्त रूप से अंतर्राष्ट्रीय स्तर पर सतत प्रयास करने की आवश्यकता है। सामान्य मौसमी अभिवृत्तियों में किसी विशेष स्थान पर होने वाले विशिष्ट परिवर्तन को ही जलवायु परिवर्तन कहते हैं। मौसम में अचानक परिवर्तन, फसल - चक्र का परिवर्तित होना, वनस्पतियों की प्रजातियों का लुप्त होना, तापमान में वृद्धि, हिमनदों का पिघलना और समुद्र जल - स्तर में लगातार वृद्धि ऐसे सूचक हैं, जिनसे जलवायु परिवर्तन की परिघटना का पता चलता है। हिमनदों का पिघलना जलवायु परिवर्तन का सबसे संवेदनशील सूचक माना जाता है। पृथ्वी पर हिमनदों के लगातार कम होने तथा उनके स्तर के नीचे खिसकने से समुद्र के जल - स्तर में वृद्धि हुई है। जलवायु परिवर्तन के पीछे कोई एक कारण नहीं है, किंतु वातावरण में ग्रीन हाउस गैसों की मात्रा के निरंतर बढ़ते रहने को इसका सबसे बड़ा कारण माना जाता है। पृथ्वी पर आने वाली सौर ऊर्जा की बड़ी मात्रा अवरक्त किरणों के रूप में पृथ्वी के वातावरण से बाहर चली जाती है। इस ऊर्जा की कुछ मात्रा ग्रीन हाउस गैसों द्वारा अवशोषित होकर पुनः पृथ्वी पर पहुँच जाती है, जिससे तापक्रम अनुकूल बना रहता है। ग्रीन हाउस गैसों में मीथेन, कार्बन</p>	[5]

डाइऑक्साइड, नाइट्रस ऑक्साइड इत्यादि शामिल हैं। वातावरण में ग्रीन हाउस गैसों का होना अच्छा है, किंतु जब इनकी मात्रा बढ़ जाती है, तो तापमान में वृद्धि होने लगती है। इससे जो समस्या सामने आई है, उसे 'ग्लोबल वार्मिंग' अर्थात् 'वैश्विक तापवृद्धि' की संज्ञा दी गई है। वास्तव में, ग्लोबल वार्मिंग जलवायु परिवर्तन का ही एक रूप है।

1. निम्नलिखित में से प्रस्तुत गद्यांश का सर्वाधिक उपयुक्त शीर्षक क्या होगा?
  - a. जलवायु परिवर्तन की समस्या
  - b. ग्रीन हाउस का प्रभाव
  - c. पृथ्वी का बढ़ता तापमान
  - d. हिमनदों का पिघलना

क) विकल्प (ii)

ख) विकल्प (i)

ग) विकल्प (iii)

घ) विकल्प (iv)
2. गद्यांश में जलवायु परिवर्तन का सबसे संवेदनशील सूचक किसे माना जाता है?
  - क) मौसम में परिवर्तन को
  - ख) तापमान में वृद्धि को
  - ग) हिमनदों के पिघलने को
  - घ) समुद्र जल स्तर में वृद्धि को
3. वातावरण में ग्रीन हाउस गैसों की मात्रा बढ़ जाने के फलस्वरूप किसकी समस्या उत्पन्न होती है?
  - क) तापमान में वृद्धि की
  - ख) वैश्विक प्रदूषण की
  - ग) वैश्विक तापवृद्धि की
  - घ) तापमान में कमी की
4. समुद्र के जल स्तर में वृद्धि होने का एक प्रमुख कारण क्या है?
  - क) हिमनदों के स्तर का नीचे खिसकना

	<p>ख) फसल चक्र में परिवर्तन होना</p> <p>ग) सभी विकल्प सही हैं</p> <p>घ) वनस्पति प्रजातियों का लुप्त होना</p> <p>5. <b>कथन (A):</b> जलवायु परिवर्तन से वैश्विक तापमान में वृद्धि हुई है। <b>कारण (R):</b> ग्रीन हाउस गैसों की मात्रा में निरंतर वृद्धि तापमान को बढ़ा देती है।</p> <p>क) (A) और (R) दोनों सत्य हैं तथा (R) अभिकथन (A) की सही व्याख्या करता है।</p> <p>ख) (A) और (R) दोनों सत्य हैं परन्तु (R) अभिकथन (A) की सही व्याख्या नहीं करता है।</p> <p>ग) (A) असत्य है परन्तु (R) सत्य है।</p> <p>घ) कथन (A) और कारण (R) दोनों ही असत्य हैं।</p>	
2	<p><b>अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये:</b> प्राचीनकाल से ही देशाटन ऋषियों - मुनियों और राजाओं को भी प्रिय रहा है। उस समय हवाई जहाज, ट्रेनें, बसें आदि सुविधाजनक वाहन नहीं होते थे। लोग घोड़ों पर बैठकर सवारी करते थे या पैदल ही यात्रा किया करते थे। प्राचीनकाल में लोग हजारों - हजारों मील पैदल यात्रा करते हुए एक राज्य से दूसरे राज्य में पहुँच जाया करते थे। हाँ! उसमें उनको काफी समय लग जाता था, परन्तु उनको उस यात्रा में आनंद खूब आता था, साथ ही उन्हें उस इलाके की पूरी जानकारी भी प्राप्त हो जाती थी। पर्यटन द्वारा ज्ञान - प्राप्ति के साथ - साथ हमें सरस और सुरुचिपूर्ण मनोरंजन भी प्राप्त होता है। विभिन्न स्थानों, वनों पहाड़ों, नदी - तालाबों और सागर की उत्ताल तरंगों का अवलोकन कर पर्यटक झूम उठते हैं। पर्यटन हमें नयनाभिराम दृश्यों को देखने का अवसर देता है। पर्यटन हमारे स्वास्थ्य के लिए भी हितकर है। जलवायु परिवर्तन से चित्त में सरसता और उत्साह का संचार होता है। इससे हम प्रसन्न मनःस्थिति में रहते हैं, जो हमारे उत्तम स्वास्थ्य की अनिवार्य शर्त है। देशाटन अथवा पर्यटन के दौरान अनेक कष्टों और कठिनाइयों का सामना करने पर जब हम उन्हें सुलझाने में सफल हो जाते हैं, तो हमें एक अद्भुत प्रसन्नता प्राप्त होती है। फलस्वरूप हमारे आत्मविश्वास में वृद्धि होती है। पर्यटन ने हमारे राष्ट्रीय और अंतर्राष्ट्रीय व्यापार को भी प्रभावित किया है। इससे विभिन्न राष्ट्रों में परस्पर निकटता बढ़ती है और व्यापारिक संबंध दृढ़ होते हैं। विकसित देशों के संपर्क ने विकासशील देशों की उन्नति को तीव्र गति प्रदान की है और अविकसित देशों के विकास में सहयोग देना आरंभ किया है। राष्ट्रों के पारस्परिक वैमनस्य और बैर को दूर करने में पर्यटन का योगदान महत्वपूर्ण हो सकता है।</p> <p>1. पर्यटन से हमें क्या प्राप्त होता है?</p> <p>क) इनमें से कोई नहीं</p> <p>ख) ज्ञान - प्राप्ति के साथ सरस और सुरुचिपूर्ण मनोरंजन</p> <p>ग) धन - लाभ</p>	[5]

घ) सामाजिक और राजनीतिक लाभ

2. पर्यटन स्वास्थ्य के लिए किस प्रकार हितकर है?

क) हमारे आत्मविश्वास में वृद्धि होती है

ख) पर्यटन से चित्त में सरसता और उत्साह का संचार होता है

ग) सभी

घ) मन प्रसन्न रहता है

3. पर्यटन हमें किस प्रकार प्रभावित करता है?

क) राष्ट्रों में परस्पर निकटता बढ़ती है

ख) सभी

ग) व्यापारिक संबंध दृढ़ होते हैं

घ) राष्ट्रीय और अंतर्राष्ट्रीय व्यापार में वृद्धि होती है

4. विकसित देशों के संपर्क से क्या लाभ हुआ है?

क) इनमें से कोई नहीं

ख) विकासशील देश उन्नति के पथ पर गतिशील हुए हैं

ग) विकासशील देशों से गरीबी दूर हुई है

घ) विकासशील देशों की आर्थिक प्रगति कम हुई है

5. पर्यटन के सकारात्मक प्रभाव हैं -

a. सरस और सुरुचिपूर्ण मनोरंजन

b. चित्त में सरसता और उत्साह का संचार

c. आत्मविश्वास में वृद्धि

d. पारस्परिक वैमनस्य को बढ़ावा

क) कथन i, ii व iv सही हैं

ख) कथन ii सही है

ग) कथन ii, iii व iv सही हैं

	घ) कथन i, ii व iii सही हैं	
	<b>खंड अ वस्तुपरक प्रश्न (व्यावहारिक व्याकरण)</b>	
3	निर्देशानुसार 'पदबंध' पर आधारित पाँच बहुविकल्पीय प्रश्नों में से किन्हीं चार प्रश्नों के उत्तर दीजिए -	[4]
4	निर्देशानुसार 'रचना के आधार पर वाक्य भेद' पर आधारित पाँच बहुविकल्पीय प्रश्नों में से किन्हीं चार प्रश्नों के उत्तर दीजिए -  1. निम्नलिखित में से संयुक्त वाक्य होगा: क) वह पुस्तक कहाँ है जो मैंने तुम्हें दी थी। ख) मैंने उसे समझाया और वह मान गया। ग) वह सवेरे - सवेरे कहीं चला गया। घ) उसने कहा कि मैं पढ़ूँगा। 2. <b>परीक्षाएँ समाप्त हुई और हम घूमने चले गए।</b> वाक्य का मिश्र वाक्य रूपांतरण है - क) परीक्षाएँ समाप्त हुई हम घूमने चले गए। ख) परीक्षाएँ समाप्त होते ही हम घूमने चले गए। ग) परीक्षाएँ समाप्त हुई नहीं कि हम घूमने चले गए। घ) जैसे ही परीक्षाएँ समाप्त हुई, वैसे ही हम घूमने चले गए। 3. मेरा गाँव छोटा - सा है। उसके चारों ओर जंगल है। (सरल वाक्य) क) क्योंकि मेरा गाँव छोटा - सा है इसलिए उसके चारों ओर जंगल है। ख) मेरे छोटे - से गाँव के चारों ओर जंगल है। ग) मेरा गाँव छोटा - सा है और उसके चारों ओर जंगल है। घ) मेरा गाँव छोटा - सा है, जिसके चारों ओर जंगल है। 4. <b>मेरे चाहने के अनुसार सब कुछ हो रहा था।</b> वाक्य का मिश्र वाक्य में रूप होगा - क) मेरे चाहने पर ही सब कुछ हो रहा था। ख) सब कुछ हो रहा था, वो भी मेरे चाहने के अनुसार। ग) मैं जैसा चाह रहा था, वैसा ही सब कुछ होता जा रहा था।	[4]

	<p>घ) मेरे अनुसार ही सब कुछ हो रहा था।</p> <p>5. नौकरी मिल जाने पर भी मैं पढ़ता रहता हूँ। (मिश्र वाक्य)</p> <p>क) नौकरी मिल गई तो क्या फिर भी मैं पढ़ता रहता हूँ।</p> <p>ख) मुझे नौकरी मिल गई फिर भी मैंने पढ़ना नहीं छोड़ा।</p> <p>ग) नौकरी मिल जाने पर भी पढ़ाई करते रहना चाहिए।</p> <p>घ) यद्यपि मुझे नौकरी मिल गई है तथापि मैं पढ़ता रहता हूँ।</p>	
5	<p><b>निर्देशानुसार समास पर आधारित पाँच बहुविकल्पीय प्रश्नों में से किन्हीं चार प्रश्नों के उत्तर दीजिए -</b></p> <p>1. किस शब्द में द्विगु समास है?</p> <p>क) नीलकमल</p> <p>ख) आजीवन</p> <p>ग) पुरुषसिंह</p> <p>घ) सप्ताह</p> <p>2. <b>प्रधानमंत्री</b> में कौन - सा समास है?</p> <p>क) कर्मधारय समास</p> <p>ख) द्विगु</p> <p>ग) अव्ययीभाव समास</p> <p>घ) बहुव्रीहि समास</p> <p>3. संसारसागर</p> <p>क) संसार है जो सागर - कर्मधारय समास</p> <p>ख) संसार रूपी सागर - कर्मधारय समास</p> <p>ग) संसार और सागर - कर्मधारय समास</p> <p>घ) संसार के समान सागर - कर्मधारय समास</p> <p>4. मैंने</p> <p><b>रात - दिन</b></p>	[4]

	<p>परिश्रम करके प्रथम श्रेणी प्राप्त की है। रेखांकित शब्द का समास का भेद बताइए -</p> <p>क) अव्ययीभाव ख) द्विगु ग) तत्पुरुष घ) द्वंद्व</p> <p>5. <b>प्रतिक्षण</b> - शब्द में कौन - सा समास है?</p> <p>क) द्विगु समास ख) कर्मधारय समास ग) अव्ययीभाव समास घ) तत्पुरुष समास</p>	
6	<p><b>निर्देशानुसार मुहावरे पर आधारित छह बहुविकल्पीय प्रश्नों में से किन्हीं चार प्रश्नों के उत्तर दीजिए -</b></p> <p>1. तुम तो कभी दिखाई ही नहीं देते, तुम्हें देखने को तरस गया, ऐसा लगता है कि तुम _____ गए हो। रिक्त स्थान की पूर्ति उचित मुहावरे से कीजिए</p> <p>क) कहीं गुम होना ख) घर से बाहर न निकलना ग) ईद के सूरज होना घ) ईद के चाँद होना</p> <p>2. इंजीनियरिंग की पढ़ाई करना _____ है। मुहावरे से रिक्त स्थान की पूर्ति कीजिए।</p> <p>क) नानी याद आना ख) इशारे पर नाचना ग) दिल भर आना घ) धज्जियाँ उड़ाना</p> <p>3. देर रात घर लौटते देखकर बड़े भाई साहब छोटे भाई पर _____। रिक्त स्थान के लिए उपयुक्त मुहावरे का चयन कीजिए -</p> <p>क) बहुत क्रोध में आना</p>	[4]

	<p>ख) तलवार खींच लेना</p> <p>ग) आवाज़ उठाना</p> <p>घ) आग बबूला होना</p> <p>4. भारतीय टेस्ट क्रिकेट टीम में शामिल होना कोई _____ नहीं है। रिक्तस्थान की पूर्ति सटीक मुहावरे से कीजिए।</p> <p>क) बच्चों का खेल</p> <p>ख) साँप सूँघना</p> <p>ग) हाथ का मैल</p> <p>घ) मिट्टी का माधो</p> <p>5. कलम तोड़ना मुहावरे का अर्थ है -</p> <p>क) बहुत मेहनत करना</p> <p>ख) भद्दी चीजें लिखना</p> <p>ग) बहुत सुंदर लिखना</p> <p>घ) क्रोध दिखाना</p> <p>6. बच्चों कीज़रा - सी शरारत पर विवेक ने _____। रिक्त स्थान के लिए उपयुक्त मुहावरे का चयन कीजिए -</p> <p>क) नाकों चने चबवा दिए</p> <p>ख) पीठ दिखा दी</p> <p>ग) घर सिर पर उठा लिया</p> <p>घ) हवाई किले बना लिए</p>	
	<b>खंड अ वस्तुपरक प्रश्न (काव्य खंड)</b>	
7	<p><b>अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये:</b> क्षुधार्त रंतिदेव ने दिया करस्थ थाल भी, तथा दधीचि ने दिया परार्थ अस्थिजाल भी। उशीनर - क्षितीश ने स्वमांस दान भी किया, सहर्ष वीर कर्ण ने शरीर - चर्म भी दिया। अनित्य देह के लिए अनादि जीव क्या डरे? वही मनुष्य है कि जो मनुष्य के लिए मरे।।</p> <p>1. रंतिदेव कौन थे?</p>	[5]



क) सेनापति

ख) एक दानी राजा

ग) ऋषि

घ) महाराजा

2. कबूतर को बचाने के लिए राजा शिवि ने क्या किया?

क) इनमें से कोई नहीं

ख) अपना भोजन दान दिया

ग) अपना राज्य दान किया

घ) अपने मांस का दान दिया

3. किसने अपने कवच - कुंडल दान में दिए?

क) रंतिदेव ने

ख) राजा शिवि ने

ग) दधीचि ने

घ) कुंती पुत्र कर्ण ने

4. वास्तव में असली मनुष्य किसको माना है?

क) जो परोपकारी भाव रखता है।

ख) जो अपने लिए जीता है।

ग) जो दूसरों की चिंता करता है।

घ) जो संसार को त्यागकर तपस्वी बन जाता है।

5. निम्नलिखित वाक्यों को ध्यानपूर्वक पढ़िए -

a. कर्ण ने अपने कवच का दान कर दिया था।

b. दधीचि ने अपनी अस्थियों का दान कर दिया था।

c. कर्ण ने अपने शरीर का चर्म और मांस का दान कर दिया था।

d. गंधार देश के राजा ने अपनी सारी संपत्ति दान कर दी थी।

	<p>e. रंतिदेव एक परम दानी राजा था।</p> <p>पद्यांश के अनुसार उपरोक्त वाक्यों में से कौन सही नहीं है -</p> <p>क) (iv), (v)</p> <p>ख) (i), (ii)</p> <p>ग) (i), (ii), (v)</p> <p>घ) (iii), (iv)</p>	
8	<p><b>निम्नलिखित प्रश्नों के उत्तर देने के लिए उचित विकल्प का चयन कीजिए।</b></p> <p>1. <b>कर चले हम फ़िदा</b> कविता में कवि ने <b>साथियों</b> का संबोधन किसके लिए किया है?</p> <p>क) अपने बच्चों के लिए</p> <p>ख) अपने परिवार वालों के लिए</p> <p>ग) भारतीयों के लिए</p> <p>घ) अपने मित्रों के लिए</p> <p>2. मीराबाई कृष्ण के दर्शन किस समय करना चाहती है?</p> <p>क) दोपहर</p> <p>ख) आधी रात के समय</p> <p>ग) संध्या के समय</p> <p>घ) प्रातःकाल</p>	[2]
	<b>खंड अ वस्तुपरक प्रश्न (गद्य खंड)</b>	
9	<p><b>अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये:</b> भाई साहब उपदेश की कला में निपुण थे। ऐसी - ऐसी लगती बातें कहते, ऐसे - ऐसे सूक्ति - बाण चलाते कि मेरे जिगर के टुकड़े - टुकड़े हो जाते और हिम्मत टूट जाती। इस तरह जान तोड़कर मेहनत करने की शक्ति में अपने में न पाता था और उस निराशा में जरा देर के लिए मैं सोचने लगता - 'क्यों न घर चला जाऊँ। जो काम मेरे बूते के बाहर है, उसमें हाथ डालकर क्यों अपनी जिंदगी खराब करूँ।' मुझे अपना मूर्ख रहना मंजूर था, लेकिन उतनी मेहनत से मुझे तो चक्कर आ जाता था, लेकिन घंटे - दो घंटे के बाद निराशा के बादल फट जाते और मैं इरादा करता कि आगे से खूब जी लगाकर पढ़ूँगा। चटपट एक टाइम - टेबिल बना डालता।</p> <p>1. भाई साहब किस कला में निपुण थे?</p>	[5]

<p>क) चित्रकला में</p> <p>ख) नृत्यकला में</p> <p>ग) उपदेश कला में</p> <p>घ) संगीत कला में</p> <p>2. लेखक की हिम्मत क्यों टूट जाती थी?</p> <p>क) असफल होने पर</p> <p>ख) पढ़ाई में अरुचि होने के कारण</p> <p>ग) खेल - कूद करने से</p> <p>घ) कटु और तीक्ष्ण उपदेशरूपी व्यंग्य - बाण सुनकर</p> <p>3. निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से कोई एक सही विकल्प चुनकर लिखिए। <b>कथन (A):</b> भाई साहब उपदेश देने की कला में निपुण नहीं थे। <b>कारण (R):</b> छोटा भाई उनकी बातों पर विशेष ध्यान नहीं देता था।</p> <p>क) कथन (A) सही है लेकिन कारण (R) उसकी गलत व्याख्या करता है।</p> <p>ख) कथन (A) गलत है लेकिन कारण (R) सही है।</p> <p>ग) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।</p> <p>घ) कथन (A) तथा कारण (R) दोनों गलत हैं।</p> <p>4. गद्यांश में <b>मैं</b> शब्द का प्रयोग किसके लिए किया गया है?</p> <p>क) बड़े भाई साहब के लिए</p> <p>ख) लेखक के लिए</p> <p>ग) पाठक के लिए</p> <p>घ) श्रोता के लिए</p> <p>5. घंटे - दो घंटे बीत जाने के बाद लेखक क्या करता?</p> <p>क) घर चला जाता</p> <p>ख) एक टाइम - टेबिल बनाता</p>	
--	--

	<p>ग) निराशा से बाहर होता है</p> <p>घ) जी लगाकर पढ़ता</p>	
10	<p><b>निम्नलिखित प्रश्नों के उत्तर देने के लिए उचित विकल्प का चयन कीजिए।</b></p> <p>1. राजकपूर ने तीसरी कसम के लिए कितना पारिश्रमिक माँगा?</p> <p>क) एक रूपया</p> <p>ख) इनमें से कोई नहीं</p> <p>ग) दस रूपया</p> <p>घ) सौ रूपया</p> <p>2. तताँरा के पास गाँव में किसका आयोजन हुआ?</p> <p>क) तलवार बाजों का</p> <p>ख) राष्ट्रीय पर्व का</p> <p>ग) सांस्कृतिक मेले का</p> <p>घ) पशु पर्व का</p>	[2]
	<b>खंड - ब वर्णनात्मक प्रश्न (पाठ्य पुस्तक)</b>	
11	<p><b>निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए:</b></p> <p>1. जब से कानून भंग काम शुरू हुआ है तब से आज तक इतनी बड़ी सभा ऐसे मैदान में नहीं की गई थी और यह सभा तो कहना चाहिए कि ओपन लड़ाई थी। यहाँ पर कौन और किसके द्वारा लागू किए गए कानून को भंग करने की बात कही गई है? क्या कानून भंग करना उचित था? डायरी का एक पन्ना पाठ के संदर्भ में अपने विचार प्रकट कीजिए।</p> <p>2. सच्चे देशभक्त में कौन - कौन से गुण होने चाहिए? कारतूस पाठ के संदर्भ में बताइए।</p> <p>3. लेखक ने जापानियों के दिमाग में स्पीड का इंजन लगाने की बात क्यों कही है? <b>झेन की देन</b> के आधार पर बताइए।</p>	[6]
12	<p><b>निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए:</b></p> <p>1. कंपनी बाग में रखी तोप के विषय में विस्तार से बताइए।</p> <p>2. <b>आत्मत्राण</b> कविता के अनुसार कवि को ईश्वर के अतिरिक्त और किस पर भरोसा है और क्यों?</p> <p>3. 'पर्वत प्रदेश में पावस' कविता में प्रकृति का मानवीकरण किया गया है। कविता में किए</p>	[6]

	गए मानवीकरण अलंकार के प्रयोग को सोदाहरण समझाइए।	
13	<p><b>निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए:</b></p> <ol style="list-style-type: none"> <li>वर्तमान समय में हरिहर काका जैसे वृद्ध व्यक्तियों के प्रति युवा पीढ़ी का क्या कर्तव्य है? पाठ के आधार पर अपने विचार लिखिए।</li> <li>नई श्रेणी में जाने और नई कॉपियों और पुरानी किताबों से आती विशेष गंध से लेखक का बालमन क्यों उदास हो उठता था? सपने के - से दिन पाठ के आधार पर लिखिए।</li> <li>बच्चे प्यार के भूखे होते हैं। वे उसी के बनकर रह जाते हैं जिनसे उन्हें प्यार मिलता है। टोपी को इफ्फन की दादी से जो प्यार मिला, वो उसे अपने घर में नौकरानी सीता के अलावा किसी से नहीं मिला। उपरोक्त कथन से आप कितना सहमत हैं? इफ्फन और उसकी दादी के संबंधों के आलोक में स्पष्ट कीजिए।</li> </ol>	[6]
	<b>खंड - ब वर्णनात्मक प्रश्न (लेखन)</b>	
14	<p><b>समय होत सबसे बलवान</b> विषय पर दिए गए संकेत बिंदुओं के आधार पर अनुच्छेद लिखिए। संकेत बिंदु:</p> <ul style="list-style-type: none"> <li>समय/काल का महत्त्व</li> <li>सुख - दुख का आवागमन</li> <li>समय की बारीकी को समझना और उसके अनुसार कार्य करना</li> <li>बुरे समय में भी हार न मानना</li> </ul> <p><b>अथवा</b></p> <p><b>आलस्य : मनुष्य का सबसे बड़ा शत्रु</b> विषय पर दिए गए संकेत बिंदुओं के आधार पर अनुच्छेद लिखिए।</p> <ul style="list-style-type: none"> <li>आलस्य और मनुष्य जीवन</li> <li>आलस्य के नुकसान</li> <li>सफलता पाने के लिए आलस्य को त्यागना आवश्यक</li> </ul> <p><b>अथवा</b></p> <p><b>कृत्रिम बुद्धिमत्ता (आर्टिफिशियल इंटेलिजेंस) का दौर</b> विषय पर दिए गए संकेत बिंदुओं के आधार पर अनुच्छेद लिखिए।</p> <ul style="list-style-type: none"> <li>कृत्रिम बुद्धिमत्ता क्या है? कैसे काम करती है?</li> </ul>	[5]

	<ul style="list-style-type: none"> <li>• वर्तमान में इसका प्रचार - प्रसार अधिक कैसे हुआ?</li> <li>• इसके लाभ और खतरे, हमारे जीवन पर प्रभाव</li> </ul>	
15	<p>अपने मोहल्ले में वर्षा के कारण उत्पन्न जलभराव की समस्या की ओर ध्यान आकृष्ट करने के लिए नगर निगम के अधिकारी को पत्र लिखिए।</p> <p><b>अथवा</b></p> <p>वन - महोत्सव के अवसर पर वन विभाग द्वारा अनेक वृक्ष लगाए गए थे। उपेक्षा के कारण अब वे सूखते जा रहे हैं। इस समस्या की ओर ध्यान आकृष्ट करते हुए किसी प्रतिष्ठित दैनिक - पत्र के सम्पादक को पत्र लिखिए।</p>	[5]
16	<p>आप हर्ष चतुर्वेदी/हर्षा चतुर्वेदी हैं और विकास माध्यमिक विद्यालय के छात्र परिषद् के अध्यक्ष/की अध्यक्षा हैं। विद्यालय में आयोजित होने वाली <b>कैरियर परामर्श कार्यशाला</b> की जानकारी देते हुए एक सूचना तैयार कीजिए।</p> <p><b>अथवा</b></p> <p>आप निवासी कल्याण संघ के/की सचिव अरुण पटनायक/अरुणा पटनायक हैं। आपकी सोसायटी में शास्त्रीय नृत्य - संगीत की कक्षाएँ शुरू होने वाली हैं। इन कक्षाओं में भाग लेने के इच्छुक लोगों के लिए एक सूचना तैयार कीजिए।</p>	[4]
17	<p>आपके पिताजी अपनी पुरानी कार बेचना चाहते हैं। कार संबंधी सम्पूर्ण जानकारी देते हुए लगभग <b>60</b> शब्दों में एक आकर्षक विज्ञापन तैयार कीजिए।</p> <p><b>अथवा</b></p> <p>एक बार प्रयोग में लाए जाने वाले प्लास्टिक से होने वाले नुकसानों से जनसामान्य को जागरूक करने हेतु एक आकर्षक विज्ञापन लगभग 60 शब्दों में तैयार कीजिए।</p>	[3]
18	<p><b>सत्संग का प्रभाव ...</b> विषय पर एक लघुकथा लिखिए।</p> <p><b>अथवा</b></p> <p>अपने प्रधानाचार्य <a href="mailto:abcschool@gmail.com">abcschool@gmail.com</a> को इमेल लिखिए जिसमें अन्य विद्यालय से फुटबॉल मैच खेलने की अनुमति माँगी गई हो।</p>	[5]